

तापमान		
भोपाल	22.0°	31.0°
इंदौर	22.0°	31.0°
जबलपुर	22.0°	26.0°
ग्वालियर	22.0°	27.0°
सागर	22.0°	28.0°

www.naidunialive.com



राजधानी... किसानों को सिंचाई के लिए दिन में 10 घंटे बिजली



खेल... टेस्ट में सबसे तेज 13000 रन बनाने वाले 5 बल्लेबाजों में दो...



व्यापार... सिर्फ चीनी नहीं, अब ईंधन से होगी चीनी मिलों की ...



देश-विदेश... जिनपिंग की अमेरिका यात्रा बिना किसी बड़ी...

खास-खबरें

इजराइल ने हम्मास सदस्य को मार गिराया

तेल अविव, एजेंसी: इजराइल ने शनिवार को हवाई हमले में हम्मास सदस्य साहेर निदाल लत्की साकर को मार गिराने का दावा किया है। इजराइली सेना के अनुसार साकर 7 अक्टूबर 2023 को नोआ अर्गमानी और उनके साथी अविनातन और के अपहरण में शामिल था। सेना के मुताबिक उसने दोनों को नोवा संगीत समारोह से मोटरसाइकिल पर बैठकर जबरन गाजा पहुंचाया था। इजराइली सेना ने बताया कि साकर गाजा में सक्रिय जिहादी संगठनों से जुड़ा था और युद्ध के दौरान हम्मास तक हथियार पहुंचाता था। उस पर इजराइली सैनिकों और आम नागरिकों पर हमलों की तैयारी में भूमिका निभाने का भी आरोप है।

दिल्ली के मंत्री ने युवक को मारा थपड़

नईदुनिया ब्यूरो, नई दिल्ली: दिल्ली के तिलक नगर में सड़क निरीक्षण के दौरान मंत्री प्रवेश वर्मा पर एक युवक को थपड़ मारने का आरोप लगा है। आम आदमी पार्टी ने घटना का वीडियो साझा करते हुए दावा किया कि सड़क निर्माण की गुणवत्ता को लेकर सवाल किए जाने के दौरान युवक को थपड़ मारा गया। वीडियो में प्रवेश वर्मा युवक का मोबाइल नीचे करते और उसे थपड़ मारते दिखाई दे रहे हैं। युवक ने आरोप लगाया कि घटना पुलिस की मौजूदगी में हुई और उसने शिकायत दी है। वहीं, प्रवेश वर्मा ने घटना पर सफाई देते हुए कहा कि युवक ने उनके परिवार को गाली दी थी।

ट्रंप ने युद्ध खत्म करने का प्रस्ताव दुकसाया

न्यूयॉर्क, एजेंसी: अमेरिकी राष्ट्रपति डोनाल्ड ट्रंप ने ईरान की ओर से युद्ध खत्म करने और होर्मुज् खोलने के प्रस्ताव को दुकरा दिया। ट्रंप ने कहा कि ईरान मुश्किल में है, इसलिए वह तुरंत होर्मुज् खोलना चाहता है। ईरान की अध्यक्षवरशा होर्मुज् से होने वाले कारोबार पर निर्भर है। ट्रंप ने कहा कि अमेरिका ने इस समुद्री मार्ग पर सबसे बड़ी नाकेबंदी की है। दूसरी ओर, ईरान के विदेश मंत्री अब्बास अराघवी ने कहा कि युद्ध का समाधान बावचीत के जरिए ही निकल सकता है। ईरान ने अमेरिका को सात दिन का रोडमैप भेजा था। इसमें पहले लड़ाई रोकने और ईरानी तेल की बिक्री पर लगे प्रतिबंधों में राहत देने की मांग की गई थी। इसके बाद सातवें दिन होर्मुज् जलडमरूमध्य को फिर से खोलने और ईरान के परमाणु कार्यक्रम सहित अन्य मुद्दों पर बातचीत शुरू करने का प्रस्ताव था।

दक्षिण अफ्रीका में दो जगह गोलीबारी में 27 की मौत, हमलावरों की तलाश जारी

► **जोहान्सबर्ग में 17 और केपटाउन में 10 लोग मारे गए** दक्षिण अफ्रीका में गोलीबारी की दो

अलग-अलग घटनाओं में 27 लोगों की मौत हो गई। पहली घटना जोहान्सबर्ग के गौतेंग प्रांत के वेडेला टाउनशिप में शनिवार रात हुई, जिसमें 17 लोगों की जान गई। दूसरी घटना केपटाउन के ल्वांडले इलाके में रविवार सुबह हुई, जिसमें 10 लोग मारे गए। पुलिस के अनुसार जोहान्सबर्ग में शनिवार रात करीब 9:30 बजे गोलीबारी हुई। घटना से पहले लोग एक बार में पार्टी कर रहे थे। इसी दौरान हमलावर एके-47 लेकर पहुंचे और अंधाधुंध फायरिंग शुरू कर दी। घटना का वीडियो भी सामने आया है। पुलिस ने आरोपियों की तलाश के लिए बड़े पैमाने पर अभियान शुरू किया है। केपटाउन के ल्वांडले इलाके में रविवार सुबह

यमन के बाजार पर हवाई हमला, सात लोगों की मौत



संयुक्त राष्ट्र के अनुसार यमन में पिछले दो महीनों में फिर तेज हुए संघर्ष में नागरिकों समेत 700 से अधिक लोग मारे जा चुके हैं। सितंबर की शुरुआत से अब तक 82 हजार से ज्यादा लोग विस्थापित हुए हैं। यमन में 2014 से गृहयुद्ध जारी है। एक तरफ हूती लड़ाके हैं, जबकि दूसरी ओर यमन सरकार के समर्थन में लड़ने वाली सेनाएं हैं। सऊदी अरब भी यमन सरकार का समर्थन करता है। वर्ष 2022 में संयुक्त राष्ट्र के प्रयासों से दोनों पक्षों के बीच संघर्षविराम हुआ था, लेकिन पिछले कुछ महीनों में इसके टूटने के बाद फिर मिसाइल, ड्रोन और हवाई हमले शुरू हो गए हैं। यमन के पास बाब अल-मंदेब जलडमरूमध्य है, जहां से लाल सागर के रास्ते कई जहाज गुजरते हैं।



नईदुनिया ब्यूरो, नई दिल्ली: प्रधानमंत्री नरेंद्र मोदी ने रविवार को मन की बात के 138वें एपिसोड में आतंकवाद के खिलाफ भारत की नीति का उल्लेख किया। उन्होंने कहा कि भारत आतंकवाद के खिलाफ शून्य सहनशीलता की नीति पर चल रहा है और आतंकियों को करारा जवाब दिया जाएगा। मोदी ने 28-29 सितंबर 2016 को हुई सर्जिकल स्ट्राइक के 10 वर्ष पूरे होने का भी जिक्र किया। उन्होंने बालाकोट एयरस्ट्राइक से लेकर ऑपरेशन सिंदूर तक की कार्रवाई का उल्लेख करते हुए कहा कि भारत ने आतंकवाद के खिलाफ निर्णायक जवाब देने का संदेश दिया है। प्रधानमंत्री ने

आतंकवाद को पनाह देने वालों से बातचीत नहीं: राजनाथ



नई दिल्ली, 27 सितंबर। रक्षा मंत्री राजनाथ सिंह ने कहा कि भारत शांति चाहता है, लेकिन अपनी सुरक्षा और रणनीतिक स्वायत्तता से किसी भी स्थिति में समझौता नहीं करेगा। नई दिल्ली में आयोजित रक्षा सम्मेलन में उन्होंने कहा कि यदि कोई पड़ोसी देश भारत के खिलाफ आतंकवाद को बढ़ावा देता है या उसे पनाह देता है, तो उसके साथ बातचीत की गुंजाइश खत्म हो जाती है। उन्होंने कहा कि भारत आतंकवाद के खिलाफ हर तरह की कार्रवाई के लिए तैयार है। राजनाथ सिंह ने कहा कि भारत किसी दूसरे देश की जमीन पर कब्जा नहीं करना चाहता और न ही युद्ध चाहता है। हालांकि, शांति को कमजोरी नहीं समझा जाना चाहिए। उन्होंने कहा कि भारत वैश्विक स्थिरता चाहता है, लेकिन अपनी रणनीतिक स्वायत्तता की कीमत पर नहीं। उन्होंने कहा कि भारत संवाद और सहयोग में विश्वास करता है, लेकिन आतंकवाद को समर्थन देने वाले देशों के साथ बातचीत जारी नहीं रखी जा सकती।

एसआईआर विवाद पर राहुल गांधी इस्तीफा दें: डॉ. यादव



► **मुख्यमंत्री ने संवैधानिक संस्थाओं पर सवाल उठाने पर कांग्रेस से आत्ममूल्यांकन की बात कही**

नईदुनिया प्रतिनिधि, भोपाल: मतदाता सूची के विशेष गहन पुनरीक्षण (एसआईआर) को लेकर मुख्यमंत्री डॉ. मोहन यादव ने राहुल गांधी पर निशाना साधा। उन्होंने रविवार को भाजपा प्रदेश कार्यालय में हुई पत्रकार वार्ता में कहा कि राहुल को पहले अपने गठबंधन और संगठन को संभालना चाहिए। एसआईआर और चुनाव आयोग को लेकर लगाए गए आरोपों के संबंध में राहुल माफी मांगें तथा इस्तीफा दें।

मुख्यमंत्री ने कहा कि चुनाव आयोग अपनी स्थिति स्पष्ट कर चुका है। लोकतांत्रिक संस्थाओं और संसद की मर्यादा का ध्यान रखना विपक्ष के नेता की भी

जिम्मेदारी है। कांग्रेस के पुराने राजनीतिक बयानों का उल्लेख करते हुए सर्जिकल स्ट्राइक, बालाकोट और अन्य मुद्दों पर भी सवाल उठाए। मुख्यमंत्री ने कांग्रेस पर दोहरे मापदंड अपनाने का आरोप लगाते हुए कहा कि पार्टी को चुनावी प्रदर्शन और नेतृत्व से जुड़े मुद्दों पर आत्ममंथन करना चाहिए। उन्होंने कहा कि लोकतंत्र में विपक्ष की भूमिका महत्वपूर्ण है और विपक्ष से भी जिम्मेदार तथा मर्यादित आचरण की अपेक्षा रहती है। भाजपा प्रदेश अध्यक्ष हेमंत खंडेलवाल ने कांग्रेस पर एसआईआर को लेकर चुनाव आयोग जैसी संवैधानिक संस्था पर बार-बार आरोप लगाने और जनता में भ्रम पैदा करने का आरोप लगाया। उन्होंने कहा कि चुनाव आयोग ने एसआईआर के निर्णय और फॉर्म-6 से जुड़े प्रावधानों पर स्थिति स्पष्ट की है।



गोलीबारी की घटना हुई। इसमें 10 लोगों की मौत हुई। दक्षिण अफ्रीका में पिछले एक साल में सामूहिक गोलीबारी की कई घटनाएं सामने आई हैं। 2025 में 21 सामूहिक गोलीबारी घटनाओं में 140 लोगों की मौत हुई।

छात्रा से दुष्कर्म विति कैपस में तोड़फोड़, आगजनी

नईदुनिया ब्यूरो, फगवाड़ा: पंजाब के फगवाड़ा स्थित लवली प्रोफेशनल यूनिवर्सिटी में छात्रा से दुष्कर्म के दावे को लेकर छात्रों का प्रदर्शन रविवार को भी जारी रहा। सोशल मीडिया पर संदेश वायरल होने के बाद बड़ी संख्या में छात्र कैपस से बाहर आ गए और विरोध प्रदर्शन किया। प्रदर्शन के दौरान छात्रों ने कैपस में तोड़फोड़ की और एक हिस्से में आग लगा दी। इसके बाद सुबह दिल्ली-अमृतसर राष्ट्रीय राजमार्ग पर धरना देकर यातायात जाम कर दिया। पुलिस ने पहले जांच में दुष्कर्म का मामला सामने नहीं आने की बात कही थी, लेकिन बाद में मामला दर्ज किया गया। डीआईजी नवीन सिंगला ने बताया कि मामले की जांच के लिए एसआईटी गठित की गई है, जिसमें पांच सदस्य छात्र भी शामिल हैं। छात्रों ने आरोपी की गिरफ्तारी सहित अपनी पांच मांगों को लेकर प्रदर्शन जारी रखा।

कोहली का विराट रिकॉर्ड वनडे में 55 शतक और 15000 रन

नईदुनिया ब्यूरो, तिरुवनंतपुरम: भारत ने वेस्टइंडीज को पहले वनडे में आठ विकेट से हराकर तीन मैचों की सीरीज में 1-0 की बढ़त बना ली। तिरुवनंतपुरम के ग्रीनफील्ड स्टेडियम में वेस्टइंडीज ने पहले बल्लेबाजी करते हुए 50 ओवर में सात विकेट पर 295 रन बनाए। पंजाब में भारत ने 41.4 ओवर में दो विकेट पर 300 रन बनाकर मुकाबला अपने नाम किया। भारत की जीत में विराट कोहली और कप्तान शुभमन गिल ने अहम भूमिका निभाई। कोहली ने नाबाद 139 रन की पारी खेली। उन्होंने वनडे में 55वां और अंतरराष्ट्रीय क्रिकेट में 86वां शतक पूरा किया। इसके साथ ही कोहली वनडे में सबसे तेज 15 हजार रन बनाने वाले बल्लेबाज बन गए। उन्होंने 303 पारियों में यह उपलब्धि हासिल की। इससे पहले यह रिकॉर्ड सचिन तेंदुलकर के नाम था, जिन्होंने 2007 में दक्षिण अफ्रीका के खिलाफ 377 पारियों में 15 हजार वनडे



भारत ने वेस्टइंडीज को आठ विकेट से हराया

रन पूरे किए थे। कप्तान शुभमन गिल ने भी वनडे करियर का 10वां शतक लगाया और 110 रन की पारी खेली। कोहली और गिल के बीच मजबूत साझेदारी ने भारत को लक्ष्य तक पहुंचाया। इससे पहले वेस्टइंडीज की ओर से जस्टिन ग्रीव्स ने 108 गेंदों पर 101 रन बनाए। जॉन कैम्पबेल ने 62 रन और आमिर जंगू ने नाबाद 58 रन बनाए। भारत की ओर से कुलदीप यादव ने चार विकेट लिए।

न्यायालय

थोपे गए न्याय से पक्षों को अन्याय का अहसास हो सकता है, परिवारों को जोड़ना पुनौत्ती: जस्टिस अंजारिया

पारिवारिक विवादों में मध्यस्थता सबसे बेहतर विकल्प

नईदुनिया ब्यूरो, गुवाहाटी: सुप्रीम कोर्ट के न्यायाधीश जस्टिस एनवी अंजारिया ने पारिवारिक विवादों के समाधान में मध्यस्थता को महत्वपूर्ण बताया। गुवाहाटी में आयोजित पूर्वी क्षेत्रीय सम्मेलन में उन्होंने कहा कि पारिवारिक विवाद इसानी भावनाओं और संवेदनशीलता से जुड़े होते हैं। ऐसे मामलों में अदालत से मिला समाधान कई बार पक्षों को थोपा हुआ न्याय लगता है, जिससे उन्हें अन्याय का अहसास हो सकता है। सम्मेलन का विषय ‘पारिवारिक विवादों में वैकल्पिक विवाद समाधान बनाम न्यायिक फैसला: चुनौतियां और आगे का रास्ता’

था। जस्टिस अंजारिया ने कहा कि भारत के संस्कार और ‘वसुधैव कुटुंबकम’ की बात करने के बावजूद आज एक परिवार को एकजुट रखना भी चुनौती बन गया है। उन्होंने कहा कि पारिवारिक विवाद लगातार बढ़ रहे हैं और एक विवाद से कई नए विवाद जन्म लेते हैं। उन्होंने पारिवारिक न्यायालय अधिनियम का उल्लेख करते हुए कहा कि इसका उद्देश्य पारिवारिक विवादों का समाधान और बेहतर सामाजिक परिणाम हासिल करना था। पारिवारिक न्यायालय के न्यायाधीश को न्यायिक भूमिका के साथ सुलह और मध्यस्थता की भूमिका भी



निभानी पड़ती है। जस्टिस अंजारिया ने कहा कि वैकल्पिक विवाद समाधान व्यवस्थाओं में पारिवारिक मामलों के लिए मध्यस्थता सबसे उपयुक्त है। यह

पक्षों की मानसिकता और मानवीय पहलुओं को समझकर समाधान तलाशने में मदद करती है। उन्होंने लोक अदालत, पंचाट, सुलह और मध्यस्थता जैसी व्यवस्थाओं को

वर्ष- 80

(सागर: वर्ष 13 अंक 187, पृष्ठ 12)

आश्विन, कृष्ण द्वितीया संवत् 2083

सोमवार, 28 सितम्बर 2026

कीमत: 3:00 रुपये

भोपाल एवं सागर से एकसाथ प्रकाशित

एशियन गेम्स-26 में भारत ने जीते सात पदक, चार रजत



नागोया (जापान), एजेंसी: एशियन गेम्स में रविवार को भारत ने चार रजत समेत सात पदक जीते। सर्वेश कुशारे ने पुरुष ऊंची कूद में 2.25 मीटर की छलांग लगाकर रजत पदक हासिल किया। महिला 3000 मीटर स्टीपलचेज में पारुल चौधरी ने 9:08.67 मिनट के व्यक्तिगत सर्वश्रेष्ठ समय के साथ कांस्य पदक जीता। इससे पहले एंसी सोजन ने महिला लंबी कूद में 6.53 मीटर की छलांग लगाकर रजत पदक जीता। तेजस्विन शंकर ने डेकाथलॉन में 7934 अंक हासिल कर कांस्य पदक अपने नाम किया। स्वर्वांश में अभय सिंह और अनाहल सिंह ने रजत पदक जीते। हरिता भद्रा ने महिला 200 मीटर दौड़ में 23.20 सेकेंड के समय के साथ कांस्य पदक हासिल किया। मुक्केबाजी में अंकुश पंचाल और परवीन हुड्डा ने क्वार्टर फाइनल में जीत दर्ज कर दी और पदक पक्के किए। अंकुश ने पुरुष 80 किलोग्राम वर्ग में ताजिकिस्तान के नेत्रूज सलीमोव और परवीन ने महिला 65 किलोग्राम वर्ग में उज्बेकिस्तान की नवबहोर खामिदोवा को 5-0 से हराया। आठवें दिन के सात पदकों के साथ भारत के कुल पदकों की संख्या 37 हो गई है। इनमें चार स्वर्ण, 16 रजत और 17 कांस्य पदक शामिल हैं। लंबी कूद में मुरली श्रीशंकर और डेविड सोलोमन ने फाइनल के लिए क्वालीफाई किया है। दोनों सोमवार को फाइनल में उतरेंगे। वहीं, पीवी सिंधु महिला एकल के क्वार्टर फाइनल में चीन की चैन यूफेई से 11-21, 21-18, 21-10 से हार गई।

रविवार को खुले सरकारी बैंक, आज से तीन दिन हड़ताल

नईदुनिया ब्यूरो, नई दिल्ली: रविवार को अवकाश के बावजूद देशभर में सरकारी बैंक खुले रहे। बैंक से जुड़े जरूरी काम निपटाने के लिए बड़ी संख्या में ग्राहक शाखाओं में पहुंचे। लोगों ने नकदी जमा करने, चेक जमा करने और अन्य बैंकिंग सेवाओं का लाभ लिया।

सोमवार से बुधवार तक बैंक कर्मचारियों की हड़ताल के कारण सरकारी बैंकों में कामकाज प्रभावित रहेगा। रविवार को आम लोगों के लिए बैंक खुलने का यह मौका करीब 10 साल बाद आया है। इससे पहले वर्ष 2016 में नोटबंदी के दौरान 14 नवंबर को रविवार के दिन बैंक खोले गए थे। हड़ताल के दौरान भारतीय स्टेट बैंक और पंजाब नेशनल बैंक सहित सभी सरकारी बैंकों के एटीएम से नकदी निकालने पर मासिक निशुल्क सीमा समाप्त होने के बाद भी अतिरिक्त शुल्क नहीं लगेगा।

एनटीए कार्यालय की सुरक्षा अब सीआईएसएफ के हवाले

नईदुनिया ब्यूरो, नई दिल्ली: नीट-यूजी पेपर लीक और परीक्षा में प्रशासनिक लापरवाही को लेकर हुए विवाद के बाद राष्ट्रीय परीक्षा एजेंसी ने अपना काम नए कार्यालय में स्थानांतरित कर दिया है। अब मिंटो रोड स्थित भारत सरकार प्रेस भवन में एनटीए परिसर की सुरक्षा केन्द्रीय औद्योगिक सुरक्षा बल के हवाले होगी। संवेदनशील और गोपनीय क्षेत्रों में प्रवेश तथा कामकाज पर कड़ी निगरानी रखी जाएगी। भारत सरकार प्रेस भवन में एनटीए को 55 हजार वर्ग फुट से अधिक जगह मिली है। इसमें पांचवीं मंजिल



तथा चौथी और छठी मंजिल के कुछ हिस्से शामिल हैं। पिछले एक महीने में एनटीए के गोपनीय और संवेदनशील कामकाज को नए भवन में स्थानांतरित किया गया है। गृह मंत्रालय ने एनटीए परिसर के लिए सीआईएसएफ सुरक्षा को मंजूरी दी है।

तथा चौथी और छठी मंजिल के कुछ हिस्से शामिल हैं। पिछले एक महीने में एनटीए के गोपनीय और संवेदनशील कामकाज को नए भवन में स्थानांतरित किया गया है। गृह मंत्रालय ने एनटीए परिसर के लिए सीआईएसएफ सुरक्षा को मंजूरी दी है।

‘बहु-द्वार न्यायालय’ की अवधारणा से जोड़ने की बात कही। उन्होंने कहा कि पारिवारिक विवाद की शुरुआत में ही उसकी प्रकृति के आधार पर मामले को उपयुक्त मध्यस्थ के पास भेजा जा सकता है। इससे समाधान की प्रक्रिया अधिक प्रभावी और तेज हो सकती है। जस्टिस अंजारिया ने मध्यस्थता कानून में सुधार की जरूरत भी बताई। उन्होंने कहा कि आपसी सहमति से तलाक के मामलों में निचली अदालतों और उच्च न्यायालयों के सामने कुछ कानूनी इडिचन बनी हुई हैं। उनके अनुसार, इन प्रावधानों में सुधार की जरूरत है।

